

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, आश्विन ६ गते २०२६ साल

श्री ५ को सरकार

प्रशासन व्यवस्था विभागको

सूचना

श्री ५ को सरकारको मिति २०२६।५।१६ को निर्णय अनुसार “निजामती कर्मचारीको आचरण संहिता” सर्वसाधारणको जानकारीको लागि प्रकाशित गरेको छ ।

निजामती कर्मचारीको आचरण संहिता

- प्रस्तावना:- (१) कर्मचारीले प्रस्तुत गर्नु पर्ने विवेकशील आत्मसंयम, आदर्श तथा अनुशासनको निमित्त मार्ग दर्शनको रूपमा आफू दृष्टान्त बन्नु पर्ने गरी श्री ५ को सरकारले यो आचरण संहिता स्वीकृत गरेको छ । यो आचरण संहितालाई निजामती कर्मचारीहरूको आचरण संहिता भनिएको छ ।
- (२) निजामती सेवा नियमावलीमा कर्मचारीको आचरण सम्बन्धी विषयहरूमा गरिएको व्यवस्थाको अतिरिक्त कर्मचारीको सार्वजनिक र व्यक्तिगत जीवनमा कर्मचारीको मार्ग दर्शनको निमित्त यो आचरण संहिता प्रकाशित गरिएको छ ।

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

निजामती कर्मचारीले:-

- (१) देश र नरेश प्रति सदैव बफादार हुनुपर्दछ ।
- (२) सरकारी एवं गैर सरकारी सबै काम कारवाईमा सदैव धर्म र इमान सम्झी विशुद्ध आचरण राख्नुपर्दछ ।
- (३) सबैसंग सदैव शिष्ट र भद्र व्यवहार गर्नुपर्दछ ।
- (४) आफूले प्रयोग गर्ने वा आफ्नो जिम्मा भएको सबै सरकारी संपत्तिको संरक्षण गर्नुपर्दछ तथा सदैव समयमा हिसाब दुरुस्त राख्नुपर्दछ ।
- (५) आफ्नो कार्यालय तथा पद अनुसार आइपर्ने जिम्मेवारीलाई मर्यादापूर्वक वहन गरी निष्पक्षता, स्वच्छता तथा दृढताका साथ कर्तव्य पालन गर्नुपर्दछ ।
- (६) उच्च पदाधिकारीहरूसंग आदर र अनुशासन युक्त व्यवहार गर्नुपर्दछ । सहयोगीहरूसंग सद्भावनापूर्वक सम्बन्ध राख्नु पर्दछ । मातहतका कर्मचारीहरूसंग निष्पक्ष रूपले स्नेह र सहानुभूतिपूर्ण व्यवहार गर्नुपर्दछ ।
- (७) सफा सुगन्ध र रहने र राख्ने आदत गर्नुपर्दछ ।
- (८) व्यक्तिगत जीवनमा पनि कार्यालय र पदको मर्यादा राखी काम गर्नुपर्दछ ।

आज्ञाले-

कृष्णबम मल्ल

श्री ५ को सरकारको मुख्य सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।